

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр. 24/2011, 51/2011 и 148/2011), Владата на Република Македонија на седницата одржана на 4.12.2011 година издаде

ЛИЦЕНЦА
за приредување на игри на среќа во автомат клуб

1. На Друштвото за производство, трговија и услуги „Сенатор Македонија“ ДОО Скопје МУ СЕ ИЗДАВА лиценца за приредување на игри на среќа во автомат клуб во деловната просторија која се наоѓа на ул. „Илинденска“ бр.90 во Тетово за период од шест години.

2. Во автомат клубот Друштвото за производство, трговија и услуги „Сенатор Македонија“ ДОО Скопје ќе постави 19 автомати за игри на среќа и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за производство, трговија и услуги „Сенатор Македонија“ ДОО Скопје Е ДОЛЖНО да започне со приредување на играта на среќа во рок од 15 дена од денот на приемот на лиценцата.

4. Доколку Друштвото за производство, трговија и услуги „Сенатор Македонија“ ДОО Скопје не започне со приредување на играта во рокот од точката 3, Владата на Република Македонија ќе ја одземе лиценцата.

5. Друштвото за производство, трговија и услуги „Сенатор Македонија“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за производство, трговија и услуги „Сенатор Македонија“ ДОО Скопје не плати 50% од надоместокот, односно не плати износ од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за производство, трговија и услуги „Сенатор Македонија“ ДОО Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Оваа лиценца да се објави на интернет страницата на Министерството за финансии.

Образложение

Друштвото за производство, трговија и услуги „Сенатор Македонија“ ДОО Скопје до Министерството за финансии поднесе барање бр. 20-32418/1 од 10.10.2011 година и дополнување на барањето бр.20-33618/1 од 19.10.2011 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- тековна состојба издадена од Централниот регистар на Република Македонија број 0806-11/26937/1 од 20.09.2011 година;

- договор за основање на Друштвото за производство, трговија и услуги Сенатор Македонија ДОО Скопје (пречистен текст) број 02-73 од 25.08.2011 година;

- правила на игрите на среќа во автомат клуб;

- потврда за состојба на сметката издадена на 12.09.2011 година од Алфа Банка АД Скопје, заверена кај нотар Снежана Бубевска од Скопје број УЗП 5425/11 од 21.09.2011 година;

- потврда издадена на 12.09.2011 година од Алфа банка АД Скопје, заверена кај нотар Снежана Бубевска од Скопје број УЗП 5424/11 од 21.09.2011 година;

- известување за економско-финансиската состојба на субјектот бр.0904/13/3415 од 14.09.2011 година издадено од Централниот регистар на Република Македонија;

- потврда од Регистарот на казни за сторени кривични дела на правните лица бр.0805-6/7770 од 14.09.2011 година издадена од Централниот регистар на Република Македонија дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр. 0805-6/7770 од 14.09.2011 година издадена од Централниот регистар на Република Македонија дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр. 0805-6/7770 од 14.09.2011 година издадена од Централниот регистар на Република Македонија дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр. 0805-6/7770 од 14.09.2011 година издадена од Централниот регистар на Република Македонија дека на трговското друштво не му е изречена споредна казна трајна забрана за вршење на одделна дејност;

- извештај за наплата од странство-образец број 743 од 04.05.2011 година издаден од Алфа банка АД Скопје, заверен кај нотар Снежана Бубевска од Скопје број УЗП 5431/11 од 21.09.2011 година, извод за промените и состојбата на средствата на сметката на Друштвото за производство, трговија и услуги „Интерфутура“ ДОО Скопје на 05.05.2011 година издаден од Комерцијална банка АД Скопје, извод за промените и состојбата на средствата на сметката на Друштвото за производство, трговија и услуги „Интерфутура“ ДОО Скопје на 05.05.2011 година издаден од Алфа банка АД Скопје и извод за промените и состојбата на средства на сметката на Друштвото за производство, трговија и услуги „Сенатор Македонија“ ДОО Скопје на 12.05.2011 година издаден од Алфа банка АД Скопје;

- Програма за спречување на перење пари и финансирање на тероризам согласно со прописите со кои е регулирано спречувањето на перење пари и финансирање на тероризам од 19.09.2011 година и мислење издадено од Управата за спречување на перење пари и финансирање на тероризам бр.12-1/956(11) од 23.09.2011 година;

- договор за заем склучен на 29.08.2011 година заверен на нотар Снежана Бубевска број УЗП 4994/11 од 01.09.2011 година;

- решение бр.22-41/01110-10843 од 24.06.2011 година и записник бр.22-41/01110-10843-01 од 15.06.2011 година издадени од Управата за јавни приходи, Регионална дирекција Скопје и

- 20 уверенија издадени од Друштвото за поправка и одржување на електротехнички уреди и автомати „Национал-трејд“ ДООЕЛ Скопје за техничката исправност на поставените автомати.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија. Трговското друштво на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.500.000,00 евра видно од тековната состојба издадена од Централниот регистар на Република Македонија број 0806-11/26937/1 од 20.09.2011 година.

Доставеното барање за добивање на лиценца се однесува за приредување на игрите на среќа во автомат клуб, што произлегува од доставените правила за игрите на среќа во автомат клуб кои се во согласност со член 92 ставови 1 и 2 од Законот за игрите на среќа и за забавните игри.

Трговското друштво нема блокирано трансакциска сметка во банка од денот на отворањето на трансакциската сметка до денот на издавањето на потврдата, видно од доставената потврда за состојбата на сметката од Алфа банка АД Скопје, заверена кај нотар Снежана Бубевска од Скопје број под број УЗП 5425/11 од 21.09.2011 година.

Трговското друштво има платено придонеси и подигнато средства за исплата на нето плати за месец август 2011 година видно од доставената потврда издадена на 12.09.2011 година од Алфа банка АД Скопје, заверена кај нотар Снежана Бубевска од Скопје број УЗП 5424/11 од 21.09.2011 година.

Со доставеното известување за економско-финансиската состојба на субјектот издадено од Централниот регистар на Република Македонија бр. 0904/13/3415 од 14.09.2011 година, се утврдува дека поради тоа што друштвото е новоосновано, односно започнало со работа во мај 2011 година, до Централниот регистар нема доставено годишна сметка за своето работење и Централниот регистар на Република Македонија не располага со финансиски податоци.

Од доставените потврди од Централниот регистар на Република Македонија со бр. 0805-6/7770 од 14.09.2011, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена споредна казна трајна забрана за вршење на дејност за приредување на игрите на среќа.

Од доставениот извештај за наплата од странство-образец 743 од 04.05.2011 година издаден од Алфа банка АД Скопје заверен кај нотар Снежана Бубевска од Скопје број УЗП 5431/11 од 21.09.2011 година се утврди дека износот од 1.265.000,00 евра кој е уплатен на име основна главнина на друштвото е од

паричен влог од Фламинго Партиципационс Б.В од Амстердам. Од доставениот извод за промените и состојбата на средствата на сметката на Друштвото за производство, трговија и услуги „Интерфутура“ ДОО Скопје од 05.05.2011 година издаден од Комерцијална банка АД Скопје се утврди дека ова друштво на сметката на Друштвото за производство, трговија и услуги „Сенатор Македонија“ ДОО Скопје уплатило основачки влог од 120.000,00 денари. Од доставениот извод за промените и состојбата на средствата на сметката на Друштвото за производство, трговија и услуги „Интерфутура“ ДОО Скопје од 05.05.2011 година издаден од Алфа банка АД Скопје се утврди дека Друштвото за производство, трговија и услуги „Интерфутура“ ДОО Скопје на сметката на Друштвото за производство, трговија и услуги „Сенатор Македонија“ ДОО Скопје уплатило основачки влог од 75.829.000,00 денари. Од доставениот извод за промените и состојбата на средствата на сметката на Друштвото за производство, трговија и услуги „Сенатор Македонија“ ДОО Скопје од 12.05.2011 година издаден од Алфа банка АД Скопје се утврди дека Друштвото за производство, трговија и услуги „Интерфутура“ ДОО Скопје на сметката на Друштвото за производство, трговија и услуги „Сенатор Македонија“ ДОО Скопје вкупно има уплатено основачки влог од 75.952.000,00 денари (1.235.000,00 евра).

Од доставеното мислење од Управата за спречување на перење на пари и финансирање на тероризам бр.12-1/956 (11) од 23.09.2011 година по однос на Програмата за спречување на перење пари и финансирање на тероризам, изготвена од Друштвото за производство, трговија и услуги „Сенатор Македонија“ ДОО Скопје, од 19.09.2011 година, се утврдува дека Управата за спречување на перење пари и финансирање на тероризам ја прифаќа Програмата.

Од договорот за заем се утврди дека потеклото на паричните средства кои се уплаќаат на име надоместок за добивање на лиценца е од склучен договор за заем од 29.08.2011 година на друштвото со Фламинго Партиципационс Б.В од Амстердам, заверен кај нотар Снежана Бубевска од Скопје број УЗП 4994/11 од 01.09.2011 година.

Од доставеното решение бр.22-41/01110-10843 од 24.06.2011 година и записник бр.22-41/01110-10843-01 од 15.06.2011 година издадени од Управата за јавни приходи, Регионална дирекција Скопје, се утврди дека деловната просторија која се наоѓа на ул. „Илинденска“ бр.90 во Тетово ги исполнува просторните и техничко-технолошките услови за приредување на игри на среќа во автомат клуб.

Од доставените уверенија издадени од Друштвото за поправка и одржување на електротехнички уреди и автомати „Национал-трејд“ ДООЕЛ Скопје се утврди дека поставените автомати во автомат клубот се технички исправни.

Според член 2 точка 23 од Законот за игрите на среќа и за забавните игри, („Службен весник на Република Македонија“ бр. 24/11, 51/11 и 148/11) игри на среќа во автомат клуб се игри кои се приредуваат на автомати, електронски

рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24 од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Според член 2 точка 3 од истиот закон, приредувач на игри на среќа е трговско друштво со седиште во Република Македонија на кое му е издадена лиценца, односно дозвола за приредување на игри на среќа и трговско друштво во кое содружник или акционер е Република Македонија и е основано за приредување на игри на среќа.

Според член 25 став 1 точка 1 од истиот закон, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став 1, лиценца за приредување на игри на среќа во автомат клуб се издава од страна на Владата на Република Македонија врз основа на поднесено барање до Министерството за финансии во рок од 30 дена од денот на поднесувањето на барањето до Министерството за финансии.

Според член 86 став 2, барањето може да го поднесе трговско друштво кое на денот на поднесувањето на барањето има уплатено основна главнина која не може да биде помала од 2.500.000 евра во денарска противвредност по средниот курс на Народната банка на Република Македонија на денот на уплатата.

Според член 87 став 1, лиценцата за приредување на игри на среќа во автомат клуб се издава за период од шест години.

Со оглед на наведените одредби се одлучи како во точката 1 од диспозитивот на оваа лиценца.

Според член 10 став 1, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата. Со оглед на наведеното се одлучи како во точките 3 и 4 од диспозитивот на оваа лиценца.

Според член 87 став 2, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Македонија на денот на уплатата. Според член 11, за издавање на лиценца и дозвола се плаќа надоместок, освен ако со овој закон поинаку не е уредено. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се

плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Според член 12 издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 8 од диспозитивот на оваа лиценца.

Со оглед на наведеното, а врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за производство, трговија и услуги „Сенатор Македонија“ ДОО Скопје, поради што се одлучи како во точката 1 од диспозитивот на оваа лиценца.

Според член 3 став 1 од Законот за игрите на среќа и за забавните игри („Службен весник на Република Македонија“ бр. 24/11, 51/11 и 148/11), за се што не е предвидено со овој закон се применува Законот за општата управна постапка.

Со оглед на гореизнесеното, а врз основа на член 205 став 1 од Законот за општата управна постапка („Службен весник на Република Македонија“ бр. 38/05, 110/08 и 51/11) се одлучи како во диспозитивот на оваа лиценца.

Одлучено во Скопје на ден 4.12.2011 година под бр. 51-7508/1.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

**ПРЕТСЕДАТЕЛ НА ВЛАДАТА
НА РЕПУБЛИКА МАКЕДОНИЈА**

м-р Никола Груевски

